

## पुलवामा हमला- लापरवाही या घटयंत्र

योगेन्द्र यादव

जब से जम्मू-कश्मीर के पूर्व राज्यपाल सत्यपाल मलिक का सनसनीखेज इंटरव्यू आया है तब से माने टी.वी. चैनलों और अखबारों को सांप सूंघ गया है। गुलाब नवी आजाद के छोटे-बड़े आरोपों पर लंबे-लंबे कार्यक्रम चलाने वाले चैनलों के पास इस महाखुलासे पर चर्चा करने के लिए एक मिनट भी नहीं है। 15 अप्रैल के अखबारों में कहीं भी इस समाचार का जिक्र तक नहीं था।

यह बताना जरूरी है कि जब 14 फरवरी 2019 को पुलवामा का हादसा हुआ उस समय सत्यपाल मलिक जम्मू-कश्मीर के राज्यपाल थे। उन्होंने हाल ही में पहले प्रकाश टंडन और फिर करण थापर को दिए इंटरव्यू में खुलासा किया कि यह हादसा सरकार की गलती की बजह से हुआ। उन्होंने प्रधानमंत्री को उसी दिन यह बताया कि यह हादसा हमारी गलती से हुआ है और इसे टाला जा सकता था। लेकिन प्रधानमंत्री ने और फिर अजित डोभाल ने उन्हें इस बारे में चुप रहने को कहा।

यह जरूरी नहीं कि इस इंटरव्यू में सत्यपाल मलिक ने जो कुछ कहा उसे ब्रह्मवाक्य की तरह सच मान लिया जाए। यह कोई छपी बात नहीं है कि कश्मीर के राज्यपाल होते हुए सत्यपाल मलिक की प्रधानमंत्री से कुछ अनबन हो गई थी और वह पिछले कुछ वक्त से नारज चल रहे हैं। ऐसे में उनके आरोप में किसी द्वेष या खुंदक के चलते अतिशयोक्ति या मिथ्या कथा की संभावना से इंकार नहीं किया जा सकता।

अगर इस इंटरव्यू के बाद राष्ट्रीय मीडिया सत्यपाल मलिक से जिरह करता, उनके हर दावे की पुष्टि करता और अगर उनसे कोई गलत बतानी हुई है उसकी आलोचना करता तो वह सर्वथा उचित होता। लेकिन इस मुद्दे पर सत्राटे से तो यही आभास होता है कि मीडिया को फोन करके धमकाया गया है कि खबरदार इस खबर को हाथ नहीं लगाना है। इस प्रायोजित सत्राटे से तो इंटरव्यू के खुलासों का बजन और भी बढ़ जाता है। लेकिन केवल इस आधार पर इतने गंभीर मुद्दे के बारे में यह खुलासा किया था कि इस हादसे से पहले सरकार को 1 या 2 नहीं, कुल 11 बार गुस्तर सूचना से यह खुफिया जानकारी मिल चुकी थी कि ऐसा कुछ होने वाला है। ये सभी दस्तावेज फॉलाइन पत्रिका के पास हैं। आनंदी भक्तों की इस खोजी रिपोर्ट का आज तक सरकार ने खंडन नहीं किया है।

आइए इन तथ्यों पर एक नजर ढालते हैं जो सीधे सत्यपाल मलिक के दावे की पुष्टि करते हैं। फॉलाइन के लेख के मुताबिक जम्मू-कश्मीर पुलिस को पहली बाद से चेतावनी पुलवामा हादसे से डेह महीना पहले 2 और 3 जनवरी 2019 को जम्मू-कश्मीर के डी.जी.पी. और कश्मीर रेंज के आई.जी.पी. के नाम एक खुफिया रिपोर्ट से मिली। इसमें बताया गया था कि दक्षिण कश्मीर में जैश-ए-मोहम्मद 'किसास मिशन' के तहत बदले की तैयारी कर रहा है। इस चेतावनी की गंभीरता को रेखांकित करते हुए इस रिपोर्ट ने यह याद दिलाया कि पिछली बार ऐसी चेतावनी के बाद पुलवामा में सी.आर.पी.एफ. के कैम्प पर हमला हुआ था।

उसी सप्ताह 7 जनवरी को तीसरी चेतावनी मिली कि 3 आतंकवादी (जिनमें एक विदेशी हैं) कश्मीर के शोपियां इलाके में युवाओं को आई.ई.डी. विस्फोट की ट्रेडिंगना दे रहे हैं। इसकी पुष्टि 18 जनवरी की खुफिया रिपोर्ट से हुई कि पुलवामा के अवंतीपोरा इलाके में विदेशी आतंकवादियों के सहयोग से 20 स्थानीय मिलिटेंट कुछ बड़ा करने की योजना बना रहे हैं। उसी दिन और फिर 21 जनवरी को पता लगा कि किसास मिशन के तहत 2017 में जैश-ए-मोहम्मद के मुखिया के भतीजे तलाहा राशिद की मौत का बदला लेने की योजना बन रही है। लेकिन तब तक यह पता नहीं था कि यह हमला कहां होगा, कौन करेगा और कार्रवाई की जाए तो किसके खिलाफ की जाए? 24 और 25 जनवरी को मिली खुफिया जानकारी ने इस कड़ी को भी जोड़ दिया।

पता लगा कि जैश-ए-मोहम्मद के अवंतीपोरा ग्रृह ने मुदस्सर खान के नेतृत्व में बड़े फिदायीन हमले की रिपोर्ट की है और वह समूह पुलवामा के शाहिद बाबा के संपर्क में है। अब पुलिस के हाथ कार्रवाई करने लायक सूचना थी। मुदस्सर एक स्थानीय आतंकी था और उस तक पहुंचना असंभव नहीं था। 25 तारीख को खुफिया खबर मिली कि मुदस्सर खान को मिडूरा गांव के पास देखा गया है। अब तक साफ था कि तैयारी अवंतीपोरा या पांपोर के पास चल रही है। 9 फरवरी को सी.आर.पी.एफ. के पास भी खबर आई कि जैश-ए-मोहम्मद बदले की कार्रवाई करने वाला है। हमले से 2 दिन पहले यह भी पता लग चुका था कि हमला कैसा होगा।

12 फरवरी को केंद्र सरकार की खुफिया एजेंसी आई.बी. के मल्टी एजेंसी सेंटर में रिपोर्ट आई कि जैश-ए-मोहम्मद के पाकिस्तानी हैंडलर जम्मू-कश्मीर में सुरक्षा बलों द्वारा इस्तेमाल किए जाने वाली सड़क पर आई.ई.डी. ब्लास्ट की तैयारी कर रहे हैं। और फिर हमले के 24 घंटे पहले अंतिम और 11वीं चेतावनी मिली कि जैश-ए-मोहम्मद सुरक्षा बलों के रास्ते में आई.ई.डी. ब्लास्ट कर सकता है और सुरक्षा बलों को तत्काल अलर्ट किया जाए।

इन तमाम चेतावनियों के बावजूद अगले दिन यानी 14 फरवरी को अद्वाई हजार से अधिक सी.आर.पी.एफ. के जवानों को उसी सड़क से भेजा गया जहां आई.ई.डी. ब्लास्ट की खुफिया जानकारी थी। सी.आर.पी.एफ. ने सड़क की बजाय हवाई जहाज से भेजने की मांग की, लेकिन उसे ठुकरा दिया गया। यही नहीं, सत्यपाल मलिक के अनुसार उस सड़क के सभी नाकों को बंद भी नहीं किया गया। फिर वही हुआ जिसका अंदेशा था।

उसी जैश-ए-मोहम्मद द्वारा उसी मुदस्सर खान के नेतृत्व में उसी पुलवामा, अवंतीपोरा इलाके में वहीं आई.ई.डी. ब्लास्ट किया गया जिसकी खबर मिल चुकी थी। हमारे 40 जवान शहीद हो गए। इसलिए सत्यपाल मलिक के खुलासे को हल्के में नहीं लिया जा सकता। यह सारे प्रमाण और उनका यह खुलासा कि प्रधानमंत्री ने उन्हें इस पर चुप रहने को कहा, यह राष्ट्रीय सुरक्षा पर एक बड़ा सवाल खड़ा करता है। अगर इतने सब खुफिया इनपुट के बावजूद सुरक्षाबलों को मौत के मुंह में झोंका गया तो या तो यह भयंकर लापरवाही या घटयंत्र का मामला था। देश को यह जानने का अधिकार है कि यह घटयंत्र किसके इशारे पर हुआ। जब तक इन सवालों का जवाब नहीं मिल जाता तब तक सत्यपाल मलिक द्वारा किए खुलासों की गूंज बनी रहेगी।

## गवर्नर मलिक से पूछा जाना चाहिए, देश के चार साल क्यों छीने!

श्रवण गर्ग

चौदह फरवरी 2019 की दोपहर सबा तीन बजे पुलवामा में हुए दिल दहला देने वाले आतंकी हमले को लेकर भाजपा नेता और जम्मू-कश्मीर के पूर्व राज्यपाल सत्यपाल मलिक द्वारा किए गए सनसनीखेज खुलासे पर देश के नागरिकों को किस प्रकार की प्रतिक्रिया व्यक्त करना चाहिए? क्या नागरिकों और हमले में शहादत प्राप्त करने वाले चालीस सीआरपीएफ के जवानों के परिजनों को मलिक का इसके लिए आभार मानना और अभिनंदन करना चाहिए या उनकी पार्टी की सरकार के साथ-साथ उन्हें भी कठघरे में खड़ा करके कुछ तीखे सवाल पूछना चाहिए?

क्या सवाल नहीं उठाया जाना चाहिए कि आतंकी हमले की घटना के तुरंत बाद उनके द्वारा प्रधानमंत्री से यह कहने पर कि = 'ये हमारी गलती से हुआ है' ! अगर हम एयरक्राफ्ट दे देते तो यह नहीं होता' मोदी द्वारा टका-सा जवाब देने ('तुम अभी चुप रहो ! यह सब मत बोलो, यह कोई और चीज़ है, हमें बोलने दो') के सिर्फ़ दो महीने बाद ही चुनावों के ज़रिए देश का राजनीतिक भविष्य तय कर सकने की ताक़त वाले एक 'सत्य' को उन्होंने चार साल तक किसके दबाव में दबाए रखा ? समाजवादी भूमिका से निकालकर राजनीति के मैदान में आए मलिक को क्या पीएम का जवाब सुनने के तत्काल बाद पद से इस्तीफा नहीं दे देना था ? स्वाभिमान के साथ ऐसा करने के बजाय मलिक एक राज्य से दूपरे राज्य का राजभवन सुशोभित करते रहे !

मलिक का कहना है कि वे जवानों की सड़क मार्ग से यात्रा के पक्ष में नहीं थे। पच्चीस सौ जवानों को 78 वाहनों के जरिए जम्मू से श्रीनगर पहुँचाया जा रहा था। सीआरपीएफ द्वारा गृह मंत्रालय से विमानों की मांग की गई थी पर उसे मंजूरी नहीं दी गई। मलिक देश को अब जानकारी दे रहे हैं कि विमानों की मांग अगर उनसे की गई होती तो 'मैं कैसे भी करके देता' !



मलिक ने सिर्फ़ पुलवामा हादसे पर ही प्रधानमंत्री के कहने मुताबिक् चुप्पी साथे रहे, जम्मू-कश्मीर को विशेष राज्य का दर्जा प्रदान करने वाले आर्टिकल 370 को भी उन्होंने चुपचाप ख़त्म हो जाने दिया, दुनिया के सबसे लंबे इंटरनेट शटडाउन को भी राज्य में लागू होने दिया, मीडिया के ख़लिफ़ होने वाली अन्यायपूर्ण करवाई का भी उन्होंने कोई विरोध नहीं किया और महबूबा मुफ्ती को सरकार बनाने का मौका यह मानते हुए नहीं दिया कि उनके पास पर्याप्त बहुमत नहीं था। चाटी में मीडिया के ख़लिफ़ की गई कार्रवाई को लेकर यह मानते हुए भी चुनावों के ज़रूरी अपार्टी की तरफ़ आयी थी।

पुलवामा हादसा 14 फरवरी 2019 को हुआ था। उसके लगभग दो महीने बाद ही लोकसभा के लिए सात चरणों में 11 अप्रैल से 19 मई के बीच मतदान हुआ था। देश को जानकारी है कि हादसे के तत्काल बाद कांग्रेस सहित तमाम विपक्षी दलों ने पुलवामा में सरकार के खुफिया तंत्र की विफलता सहित कई आरोप मोदी सरकार पर लगाये थे और जवाबों की माँग की थी। विपक्ष के एक भी सवाल का जवाब नहीं दिया गया। भाजपा ने पुलवामा को चुनावी मुद्दा बनाते हुए अपने राष्ट्रवादी आक्रमण का मोर्चा पाकिस्तान की तरफ़ मोड़ दिया था। अंग्रेज़ी दैनिक 'द टेलिग्राफ़'